

پارچہ بانی اور لباس

(Textiles and Clothing)

10

پنجاب کریکو لم اینڈ میکسٹ گپ بورڈ، لاہور



جملہ حقوق بحق پنجاب کریکولم اینڈ ٹیکسٹ بک بورڈ، لاہور محفوظ ہیں۔

فہرست مضمایں

باب نمبر	عنوانات	صفحہ نمبر
8	فیشن اور بناسنورنا فیشن/رواج 8.1 فیشن اور زیبائش/بناسنورنا 8.2 فیشن میں جدّت 8.3	1
9	کپڑوں کی منصوبہ بندی کے اصول کپڑوں کی منصوبہ بندی کے اصول 9.1 خاندان کے مختلف افراد کے لیے کپڑوں کی منصوبہ بندی 9.2	15
10	کپڑوں کی حفاظت و دیکھ بھال اور ان کو سٹور کرنا کپڑوں کی روزانہ، ہفتہ وار اور موسیٰ حفاظت و دیکھ بھال 10.1 کپڑوں کو سٹور کرنے کے اصول 10.2	10
11	داغ دھبے ڈور کرنا داغ دھبے ڈور کرنے کے اصول 11.1 داغ دھبے ڈور کرنے کے طریقے 11.2 داغ دھبے ڈور کرنے کے دوران حفاظتی اقدامات 11.3	11
12	پارچہ بانی اور لباس میں کاروبار کے موقع اور پیشے چھوٹے اور درمیانہ درجے کے کاروبار 12.1 گھریلو بنیادوں پر کاروبار 12.2 مقامی مارکیٹ 12.3 بین الاقوامی مارکیٹ 12.4	12

صفحہ نمبر	عنوانات	باب نمبر
13	سلامی کا تعارف سلامی مشین کے حصے 13.1 سلامی مشین کا استعمال اور اس کی دیکھ بھال 13.2 سلامی کرنے کے دوران حفاظتی اقدامات 13.3	13
14	لباس بنانا جسم کا ناپ لینا 14.1 ڈرافٹ بنانا 14.2 کپڑے کی کٹلائی کرنا 14.3 سلامی کرنا 14.4	14
14	عملی کام	
14	اصطلاحات	

مصنفین:

مسر شاھین پرویز
 پروفیسر، ہیڈ آف ٹیکسٹائل انیڈکلوڈنگ ڈیپارٹمنٹ،
 گورنمنٹ کالج آف ہوم اکنائمس، گلبرگ، لاہور

ڈاکٹر فرنانہ کشور

اسٹینٹ پروفیسر،
 گورنمنٹ کالج آف ہوم اکنائمس، لاہور

ایڈٹر / گمراں:

مسر زیندہ مشکور
 سینئر ماہر مضمون (ہوم اکنائمس) ریٹائرڈ،
 پنجاب ٹیکسٹ بک بورڈ، لاہور

بِسْمِ اللّٰهِ الرَّحْمٰنِ الرَّحِيْمِ
شروع اللہ تعالیٰ کے نام سے جو بڑا مہربان نہایت رحم و الہابے

فیشن اور زیبائش/ بننا سائز (Fashion and Grooming)

8

(Contents)

فیشن/ روان 8.1

فیشن اور زیبائش/ بننا سائز 8.2

فیشن میں جدت 8.3

طلیبہ کے سیکھنے کے حاصل (Students' Learning Outcomes)

ان عنوانات کو پڑھنے کے بعد طلبہ اس قابل ہوں گے کہ وہ

فیشن کی تعریف کر سکیں اور جدید فیشن کے رجحانات جان سکیں۔

فیشن کی معاشرتی اور معاشری اہمیت کو جان سکیں۔

ذاتی زیبائش میں فیشن کے اثرات کو سمجھ سکیں اور زندگی میں اس کی اہمیت کو جان سکیں۔

فیشن کے مقامی اور بین الاقوامی رجحانات کو جان سکیں۔

8.1 فیشن/رواج(Fashion)

ہم اپنی شخصیت اور انفرادیت کا اظہار فیشن کے ذریعے کرتے ہیں۔ یہ تقریباً ہم میں سے ہر فرد کی زندگی پر اثر انداز ہوتا ہے۔ موجودہ دور میں فیشن نہایت اہمیت کا حامل ہے اور ہزاروں لوگ فیشن کے کاروبار اور اس کی صنعت سے وابستہ ہیں۔

8.1.1 فیشن کی تعریف (Definition of Fashion)

فیشن سے مراد ایک ایسا انداز (Style) ہے جو ایک خاص وقت میں لوگوں کی اکثریت میں مقبول ہو۔ مثال کے طور پر کم یا زیادہ لمبائی کی قیصیں (Long or Short Shirts)، گھیردار یا ٹنگ اور کھلے پانچوں والی شلواریں، نوکدار جوتو، لمبے یا چھوٹے بال (Make-up) میک اپ (Long or Short hair) کے مختلف طریقے وغیرہ۔

فیشن کی اقسام (Kinds of Fashion)

فیشن کو دو اقسام میں تقسیم کیا جا سکتا ہے۔

-1 امراء کا فیشن (High/Elite Class Fashion): فیشن صرف فیشن لیڈرز (Fashion leaders) کے محدود گروہ (Group) کے لیے ہوتا ہے۔ جب بھی لباس میں کوئی نیا انداز متعارف ہوتا ہے۔ تو عالم لوگ اس کو اپناتے ہوئے پہنچاتے ہیں اور صرف امراء یا لیڈرز ہی اسے اپناتے ہیں۔ لیکن جب وہ انداز عام لوگوں میں مقبول ہو جاتا ہے تو امراء اس کو چھوڑ کر جدید فیشن کی تلاش میں چل پڑتے ہیں۔ کیونکہ یہ لوگ جدید انداز کو سب سے پہلے اپناتے ہیں۔

-2 عوام الناس کا فیشن (Mass/Common Fashion): یہ فیشن بیشتر لوگوں میں مقبول ہوتا ہے۔

فیشن کے عناصر (Elements of Fashion)

بنیادی طور پر فیشن کے چار بنیادی عناصر ہیں۔

-1 یک رخی تصویر/خاکہ (Silhouette) -2 جزئیات (Details) -3 سطحی کیفیت (Texture)

-4 رنگ (Colour)

-1 یک رخی تصویر/خاکہ (Silhouette): لباس کی یک رخی تصویر/خاکہ سے مراد لباس کے نشیب و فراز (Contour) ہیں جس کو لباس کی شکل و ہبہیت (Shape and form) بھی کہتے ہیں۔

2- جزئیات (Details): تمام انفرادی عناصر جو یک رُخی خاکے (Silhouette) کو شکل دہیت دیتے ہیں۔ جزویات (Details) کہلاتے ہیں۔ مثلاً لیس، فینٹ، شلوار یا پاجامے کی لمبائی اور چوڑائی، کندھے کی چوڑائی اور کمر وغیرہ۔ صارف یک رُخی تصویر/ خاکہ کو فیشن کے مطابق رکھتے ہوئے جزویات میں تبدیلی کر سکتے ہیں تاکہ اس کی انفرادیت برقرارہ سکے۔

3- سطحی کیفیت (Texture): فیشن کا ایک اہم جزوی سطحی کیفیت ہے۔ اس کا تعلق چیز کو دیکھنے اور محسوس کرنے سے ہے۔ کپڑا خواہ بُنْت (Weaving) سے باہو یا بُنَانی (Knitting) سے اُس کی اپنی ایک سطحی کیفیت (Texture) ہوتی ہے جو لباس کے یک رُخی خاکے (Silhouette) پر بھی اثر انداز ہوتی ہے۔ مثال کے طور پر سطحی کیفیت اگر کھدری (Rough) ہے تو وہ بھاری یا موٹے (Bulky) ہونے کا تاثر دے گی جبکہ ہموار (Smooth) سطح دُبلے پتلے کا تاثر دے گی۔ مثلاً اگر ایک لڑکی نے کھدرے موٹے کپڑے (Rough Tweed) کالباس اور موٹی اون کا بُنَانہ ہوا سویٹر پہنا ہو تو وہ بہت ہی موٹی اور بھاری نظر آئے گی اور اس کے بر عکس اگر وہ ہموار جرسی کپڑے (Jersey Cloth) کا سوٹ اور باریک سویٹر پہنے تو اس سے وہ دُبلي پتلی اور سمارٹ نظر آئے گی۔

4- رنگ (Colour): لباس کے انتخاب میں رنگ بہت اہمیت کے حامل ہیں۔ اس کے علاوہ رنگ، تشہیر/اشتہارات (Advertising)، پیکنگ (Packing) اور دکانوں کو سجائے (Shop Decoration) میں بھی اہم کردار ادا کرتے ہیں۔

تاریخ کا جائزہ لیا جائے تو اس بات کی وضاحت ہوتی ہے کہ ماخی میں رنگوں کو منصب (Rank) اور پیشے (Occupation) کے ساتھ بھی تعبیر (Denote) کیا جاتا تھا۔ مثال کے طور پر جامنی رنگ کو شاہی رنگ (Royal Colour) سمجھا جاتا تھا اور اسے صرف شاہی خاندان کے افراد ہی استعمال کر سکتے تھے۔ رنگوں کی علامات (Colour Symbolism) جغرافیائی محل و قوع (Geographical Location) بدلتے کے ساتھ تبدیل ہو جاتی ہیں۔ مثال کے طور پر مغرب میں سفید رنگ کو پاکیزگی (Purity) کے ساتھ منسوب کیا جاتا ہے اور دہن سفید رنگ کا لباس زیب تن کرتی ہے۔ جبکہ مشرق میں اس رنگ کو ماتم اور افسردگی کے ساتھ منسوب کرتے ہیں۔ اسی طرح ہندوستان میں بیوہ عورتیں سفید ساڑھی پہنتی ہیں۔

سامنے ترقی رنگوں پر بھی بہت اثر انداز ہوئی ہے۔ اب رنگ زیادہ پکے اور مستقل (Permanent) ہیں اور فیشن بدلتے کے ساتھ ساتھ تبدیل ہوتے رہتے ہیں۔ فیشن ڈیزائن کرنے والے (Fashion Designers) رنگوں کا انتخاب صارف کی پسند کو مدنظر رکھ کر کرتے ہیں۔ مثال کے طور پر اگر ایک موسم میں ہلکے رنگوں کا فیشن ہے تو اگلے موسم میں گہرے رنگ پسند کیے جاتے ہیں۔

8.1.2 فشن کے جدید انداز (Current Trends in Fashion)

انسان کی فطری خواہش دوسروں سے منفرد اور بہتر نظر آنا ہے۔ اپنی اس خواہش کی تسلیکیں کے لیے وہ نئے اور منفرد انداز کی تلاش میں رہتا ہے۔

پاکستان میں فشن ایک بہت بڑی صنعت / کاروبار کی شکل اختیار کر چکا ہے۔ ہزاروں لوگ اس صنعت سے وابستہ ہیں۔ فشن ڈیزائرنگ رات نت نے ڈیزائن بنانے میں مصروف ہیں تاکہ وہ اپنے صارفین کو مطمئن کر سکیں۔ فشن سدا ایک سانہ بیس رہ سکتا۔ نیا فشن سب سے پہلے امرا (Elite class) میں مقبول ہوتا ہے اور پھر کچھ عرصے بعد وہ عوام الناس کا فشن بن جاتا ہے اور امرا (Elite class) دوبارہ نئے فشن کی تلاش میں لگ جاتے ہیں۔



فشن کے انداز

پاکستان میں 2012ء میں فشن کا ایک نیا انداز پچی کاری (Mosaic) و کیخنے میں آیا۔ اس میں گہرے رنگوں (Neon Colours) کے ساتھ مشرقی اور مغربی تراش خراش (Eastern and Western Cuts) کے لباس مقبول ہوئے۔

گہرے رنگوں کو نمایاں کرنے والے رنگ Highlighters بھی کہتے ہیں۔ اس میں سبز (Green)، آتشی گلابی (Parrot Green) اور طوطا رنگ (Bold Orange) وغیرہ شامل ہیں۔

مشرقی اور مغربیت کے امتحان کو ہمارے ملک کے ذہین فشن ڈیزائزر نے بہت خوبصورتی سے پیش کیا۔ قمیص کے ساتھ گاؤن (Gowns) کو مختلف انداز سے خوبصورت شکل میں پیش کیا۔ اس کے علاوہ اپنے ملک کی خوبصورتی کو اجاگر کرنے کے لیے قبائلی علاقوں کے پٹھانی فرماں کو بہت جدت سے پیش کیا اور پنجاب، سندھ، بلوچستان اور خیبر پختونخواہ کے روایتی لباس اور ہاتھ کی کڑھائی (Hand Embroidery) کو ایک نئے انداز میں پیش کیا۔

کپڑوں کے ساتھ ساتھ نئے فیشن کی جھلک جتوں، پرس اور جیولری میں بھی نظر آتی ہے۔ کپڑوں سے ملتے جلتے شوخ رنگ کے پرس دوکانوں پر عام نظر آتے ہیں۔ مغربی انداز کے کپڑوں کے ساتھ ملتے جلتے رنگوں (Matching Colours) کی اوپنجی ایڑی (High Heels) کے جوتے بھی بہت مقبول ہیں۔



اہم نکتہ

جدید انداز کو اپناتے ہوئے ہمیں ایک اہم بات اپنے ذہن میں رکھنی چاہیے کہ ہم اپنے لباس کا انتخاب اپنی مالی حیثیت، شخصیت، اقدار، موقع محل اور موسم کی مناسبت سے کریں۔

8.1.3 فیشن کی معاشرتی اور معاشی اہمیت

(Social and Economic Importance of Fashion)

فیشن کی صنعت ہر فرد پر اثر انداز ہوتی ہے۔ مثال کے طور پر ہر روز جب آپ اپنی کپڑوں کی الماری کھولتے ہیں اور پہننے کے لیے لباس کا انتخاب کرتے ہیں تو آپ کو اس بات کا احساس ہوتا ہے کہ جو لباس آپ نے خریدا ہے، اس سے آپ کا بجٹ (Budget)، ماحول، نوکری (Job)، قومی معیشت اور تجارتی ادارہ سب اثر انداز ہوتے ہیں۔ دوسرے لفظوں میں ہم یہ کہہ سکتے ہیں کہ فیشن کے مطابق تیار کردہ لباس معاشرتی اہمیت کا حامل ہوتا ہے۔

i- فیشن کی معاشرتی اہمیت (Social Importance of Fashion)

لباس معاشرتی یا سماجی زندگی کا اہم جزو ہے۔ ماہر بشریات کے مطابق ہر زمانے میں لوگوں نے اپنے جسم کو کسی نہ کسی انداز سے ڈھانپا۔ خواہ وہ کپڑے، جسم پر مختلف قسم کی مصوری (Painting) یا جسم کو گودنے (Tattooing) سے تھا۔ غرض ہر معاشرے نے انسانی جسم کو مختلف طریقوں سے سجا�ا اور سنوارا۔

انسان کی فطری خواہش دوسروں سے منفرد اور مختلف نظر آنا ہے۔ بظاہر ایک جیسی نظر آنے والی تمیص یا لباس کو انسان نے مختلف طریقوں سے دوسروں سے منفرد بنایا۔ معاشرے کا ایک اہم رکن ہونے کی وجہ سے ہر فرد اپنے ہم عصروں سے اپنے آپ کو مختلف اور برتر دیکھنا چاہتا ہے اور اس کے لیے لباس کا سہارا لیتا ہے۔ گویا کہ انسان کی اس خواہش سے فیشن کو فروغ ملتا ہے۔ اسی وجہ سے لباس سماجی میل جوں اور رتبے میں نہایت اہمیت کا حامل ہے۔ لوگ ایک دوسرے کو ان کے پہناؤے سے جانچتے ہیں۔ سماجی اجتماع ہو یا امر اکا اجتماع اس کا موضوع عام طور پر فیشن ہوتا ہے۔ سماجی اداروں (Social Institutions) میں عام طور پر لوگوں کو ان کے لباس سے ہی جانچا جاتا ہے۔ مختلف قسم کی سماجی انجمنوں (Social Clubs) کا لباس کے بارے میں ایک خاص ضابطہ (Dress Code) ہوتا ہے۔ جو شخص اس پر عمل نہیں کرتا وہ وہاں داخل نہیں ہو سکتا۔ اسی طرح بہت سے سماجی اداروں مثلاً بینک، ہسپتال، سماجی اداروں کے دفاتر اور سکول کے دفاتر اور غیرہ میں ملازمین کے لیے ٹائی (Tie) پہنانا ضروری ہے۔

ذرا تصور کریں کہ

اگر کپڑوں کے لیے کوئی ضابطہ نہ ہو اور عام لباس میں ملبوس ایک آدمی ہسپتال میں داخل ہو کر کہے کہ میں ڈاکٹر ہوں یا ڈاکٹر بغیر خاص کپڑوں (Gowns) کے آپریشن کرنے لگیں۔ یا وکیل اور نجی عدالت میں روزمرہ کے عام کپڑوں میں پلے جائیں تو کیا یہ مناسب لگے گا؟

اس تمام نظام کو ٹھیک طریقے سے چلانے کے لیے معاشرے نے فیشن کی سماجی حدود مقرر کی ہیں۔ لوگ صاف سُتھرے اور ممتاز (Distinguish) نظر آئیں گے اگر انہوں نے موقع محل کے مطابق لباس پہن رکھا ہو گا۔ کیونکہ فیشن کے مطابق صحیح موقع پر زیب تن کیا ہوا مناسب و موزوں لباس معاشرے کو بہتر اور منظم بنانے میں اہم کردار ادا کرتا ہے۔

(ii) فیشن کی معاشی اہمیت (Economic Importance of Fashion)

فیشن کی صنعت کی اہمیت سے انکار نہیں کیا جاسکتا۔ کیونکہ یہ کسی بھی ملک کی معیشت میں اہم کردار ادا کرتی ہے۔ یہ ملک کے لیے زر مبادلہ فراہم کرنے کے ساتھ ساتھ بہت سے لوگوں کو روزگار بھی فراہم کر رہی ہے۔ عالمگیر معاشی بحران بھی فیشن کی صنعت پر اثر انداز ہوتا ہے۔ فیشن کی معیشت تین مرحلے میں ہوتی ہے۔

پیداوار (Production) -1

تقسیم (Distribution) -2

اصرف یا استعمال (Consumption) -3

1- پیداوار (Production): اس کا تعلق لباس تیار کرنے سے ہے۔ صارف کی مانگ کے مطابق لباس تیار کیا جاتا ہے۔ پیداوار کا مرحلہ درحقیقت باقی دو مرحلے کو بھی چلاتا ہے۔ ان تینوں مرحلے کو الگ نہیں کیا جاسکتا۔ لباس کا تعلق فیشن سے ہے اور فیشن آج کل کی عالمگیر دنیا میں بہت تیزی سے بدلتا ہے اور اس میں بہت مقابلہ بازی (Competition) ہے اس لیے پیداوار کے مرحلے میں کام میں بہت تیزی درکار ہوتی ہے۔

2- تقسیم (Distribution): اس میں تیار شدہ سامان (لباس) کو صارف تک پہنچایا جاتا ہے۔ ترقی یا فتحہ ملکوں میں فیشن تبدیل ہونے کی رفتار بہت تیز ہوتی ہے اس لیے تقسیم کے مرحلہ کو کم سے کم وقت میں کامل کرنا ضروری ہے۔

3- اصراف یا استعمال (Consumption): اصراف یا استعمال سے مراد لباس کو استعمال کرنا یا پہننا ہے۔ اس مرحلے میں لباس صارف کے پاس استعمال کے لیے پہنچ جاتا ہے۔

8.2 فیشن اور زیبائش / بناسنورنا (Fashion and Grooming)

8.2.1 زیبائش / بناسنورنا (Grooming) کی تعریف

زیبائش یا بننے سنونے سے مراد ذائقی صفائی، صاف سترے اور نہایت سلیقے سے بننے ہوئے بال، موقع محل کے مطابق لباس، صاف سترے اور تراش ہوئے ناخنوں وغیرہ سے ہے۔

8.2.2 ذاتی زیبائش کی روزمرہ زندگی میں اہمیت

(Importance of Personal Grooming in Everyday Life)

جلد (skin)، دانت، اور ناخن دلکش شخصیت کے لیے نہایت اہم ہیں۔ متوالن غذا کھانے سے جلد، دانت اور ناخن صحیت مندر ہتے ہیں۔ صاف سترے ہنے سے انسان بیماریوں سے بھی محفوظ رہتا ہے۔ جسم کو صاف سترے کرنے کے بہت سے طریقے ہیں۔ اس مقصد کے لیے باٹھ ٹب، شاور یا اسفنخ باٹھ استعمال کیا جاسکتا ہے۔ نہاتے ہوئے صابن کو اچھی طرح اپنے جسم سے صاف کریں۔ ورنہ اس سے سوژش (Irritation) پیدا ہو سکتی ہے۔

(i) جلد کی حفاظت و صفائی (Care and Cleaning of Skin)

مسلسل رگڑ سے جسم خصوصاً ہاتھوں اور پاؤں پر سخت جلد (Callous Skin) بن جاتی ہے۔ ہر دفعہ نہاتے ہوئے اس

سخت جلد کو برش کی مدد سے رگڑیں اس طرح یا آہستہ آہستہ ختم ہو جائے گی۔ اگر آپ کی جلد روکھی یا خارش والی (Itchy) ہے تو نہانے کے بعد لوشن یا کریم کا استعمال کریں۔ اپنے جسم کو بدبو سے بچانے کے لیے بازوؤں کے نیچے خوبصور پاؤڈر یا ڈیوڈرینٹ (Deodorant) استعمال کریں۔ یہ بازار میں با آسانی دستیاب ہیں اور بہت مہنگے بھی نہیں ہوتے۔ اس کے علاوہ پھنکری (Alum) کو بازوؤں کے نیچے لینے سے بھی بد بودھ رہ جاتی ہے۔

کیل، دانے اور مہا سے یا جکنی جلد نوجوانوں کے عام مسائل ہیں۔ ان کا براہ راست تعلق آپ کی غذا اور جلد کی صفائی سے ہے۔ رات کو سونے سے پہلے اپنے چہرے کو Cleansing Milk سے صاف کریں اور ٹھنڈے پانی سے دھولیں۔ اس کے ساتھ ساتھ اپنی غذا کا بھی خاص خیال رکھیں۔ مصالحے دار، جکنی اور میٹھی چیزوں سے پرہیز کریں۔ زیادہ سے زیادہ پھلوں اور سبز یوں کا استعمال کریں۔ دن میں کم از کم 8 سے 10 گلاس پانی کے پیئیں۔

(ii) ہاتھوں کی حفاظت اور صفائی (Care and Cleaning of Hands)

ہاتھوں کو دن میں بار بار دھونا چاہیے۔ اس سے ہمارے ناخن اور انگلیاں جراثیم سے محفوظ رہتے ہیں۔ اور جراثیم پھیلانے کا باعث نہیں بنتے۔ صاف سترے ہاتھ اور ناخن دوسروں پر آپ کی شخصیت کا اچھا تاثر پھوڑتے ہیں۔ اگر آپ کے ہاتھوں کی جلد خشک ہے تو کریم یا لوشن کا استعمال کریں۔

اہم معلومات

ناخنوں اور ہاتھوں کی صفائی کو Manicure جبکہ پاؤں اور پاؤں کے ناخنوں کی صفائی کو Pedicure کہتے ہیں۔




Pedicure



Manicure

(iii) دانتوں کی حفاظت و صفائی (Care and Cleaning of Teeth)



پُرکشش شخصیت کے لیے صاف سُتھرے دانت اور مسوز ہے بھی اہم ہیں۔ متوازن غذا کھائیں، دانت برش سے صاف کریں۔ ڈینٹل فلاں (Dental Floss) استعمال کریں اور دانتوں کے ڈاکٹر کے پاس باقاعدگی سے جائیں۔ یہ سب صحیت مند دانتوں کے لیے بہت ضروری ہے۔

دانتوں کی حفاظت

غذا کا انتخاب غذا کے بنیادی گروہوں میں سے کریں۔ دودھ اور دودھ سے بنی ہوئی غذا، پھل اور سبزیاں دانتوں اور مسوز ہوں کے لیے بہت ضروری ہیں۔ جب بھی آپ کھانا کھاتے ہیں۔ آپ کے دانتوں میں کھانے کے چھوٹے چھوٹے ذرات پھنس جاتے ہیں۔ ان کو صاف کرنے کے لیے دن میں دو دفعہ دانت برش کریں اور ہر کھانے کے بعد ڈینٹل فلاں استعمال کریں۔

(iv) بالوں کی حفاظت اور صفائی (Care and Cleaning of Hair)

سر کے بال آپ کی شخصیت کا بہت اہم حصہ ہیں۔ صحیت مند بال آپ کی شخصیت کو چار چاند لگادیتے ہیں۔ بالوں کے صحیت مند ہونے کا انحصار خوراک اور بالوں کی حفاظت پر ہیں۔ صاف سُتھرے بال دکش شخصیت کا اہم حصہ ہیں۔ اس کے لیے آپ کوئی اچھا سائپو جو آپ کے بالوں کے لیے موزوں ہو استعمال کریں۔ روزانہ شیپو استعمال کرنے سے بال خراب ہونے کا اندریشہ ہوتا ہے۔ اپنے بالوں کی قسم کے مطابق شیپو کا انتخاب کریں۔



بالوں کی مناسبت سے بازار میں نارمل (Normal)، روکھے (Rough)، چکنے (oily) اور خشک (Dry) بالوں کے لیے شیپو دستیاب ہیں۔ اگر آپ کے بال بہت روکھے ہیں اور سلچھاتے ہوئے بہت ابھتے ہیں تو اس کے لیے آپ کے بالوں کو شیپو کے بعد کنڈیشنر (Conditioner) کی ضرورت ہے۔

بالوں کی حفاظت

بالوں کی صفائی اور حفاظت کے ساتھ ساتھ بالوں کا انداز جو کہ آپ کی شخصیت کے مطابق ہو بہت ضروری ہے۔ بالوں کا انداز اپنے ڈیل ڈول اور چہرے کے نقوش کو منظر رکھ کر بنانا چاہیے۔ آئینے میں اپنے بالوں کے مختلف انداز بنانے کا دیکھیں کہ آپ کے چہرے کے لیے کونسا انداز موزوں ہے۔

8.3 فیشن میں جدت (Diversity in Fashion)

مختلف معاشروں (Societies) میں لباس کے فیشن ایک دوسرے سے مختلف ہوتے ہیں۔ ہر معاشرے میں انسان نے مختلف طریقوں سے اپنے جسم کو ڈھانپنے کے لیے کپڑے کو مختلف طریقوں سے استعمال کیا ہے۔ مثال کے طور پر امریکہ میں شرت اور ٹراوزر (Shirt and Trousers) عام لباس ہے۔ اسی طرح اگر مشرق کی طرف آئیں تو یہاں لوگوں کا پہننا والشلوار قمیص اور لنگی (Lungi) وغیرہ ہے۔ اسی طرح ہندوستان میں عام پہننا وال ساڑھی ہے۔

معاشرے کے ساتھ ساتھ علاقے کی آب و ہوا اور موسم بھی لباس کی جدت پر اثر انداز ہوتا ہے۔ مثلاً وہ علاقے جہاں پر سارا سال برف پڑتی ہے وہاں لوگ گرم اونی کپڑے استعمال کرتے ہیں جبکہ گرم علاقوں میں ملکے اور باریک لباس کا استعمال ہوتا ہے۔

8.3.1 فیشن میں جدت کی اقسام (Kinds of Diversity in Fashion)

فیشن میں جدت کو دو اقسام میں تقسیم کیا جاسکتا ہے۔

-1 مختلف معاشروں میں جدت (Diversity Between Cultures)

-2 ایک ہی معاشرے میں جدت (Diversity Within a Culture)

-1 مختلف معاشروں میں جدت (Diversity Between Cultures)

تمام دنیا میں ایک ایسا ذریعہ ہے جس سے ہم پہننے والے کی قومیت کا اندازہ لگا سکتے ہیں۔ زمانے کی ترقی کے ساتھ فاصلے سست گئے ہیں۔ اب فیشن کو جانا بہت آسان ہو گیا ہے۔ انٹرنیٹ (Internet) کے ذریعے ہم با آسانی پوری دنیا میں ہونے والی فیشن کی سرگرمیاں دیکھ سکتے ہیں۔ لوگ با آسانی اس فیشن کو اپنانے لگے ہیں۔ لیکن اس کے باوجود بھی پاکستانی معاشرے کی چھاپ اس میں ضرور نظر آتی ہے۔ مثال کے طور پر ایک کام کرنے والی خاتون (Working Woman) اگر

امریکہ میں ہے تو وہ ٹراؤزر یا سکرٹ اور بلاوز کے ساتھ کوٹ (Jacket) پہنے گی جبکہ پاکستان میں رہنے والی خاتون شلوار قمیص اور دوپٹہ یا چادر پہنے گی۔ اگرچہ وہ شلوار قمیص جدید تر اش خراش اور فشن کے عین مطابق ہو گا لیکن پاکستانی ائدار کے مطابق بنایا گیا ہو گا۔



امریکہ میں رہنے والی خاتون



پاکستان میں رہنے والی خاتون

اسی طرح ہم ایک پادری (Priest) اور ایک مولانا میں فرق کر سکتے ہیں۔ بے شک وہ دونوں نیو یارک (New York) کی کسی شاہراہ پر جا رہے ہوں با آسانی پہچانے جائیں گے۔ کچھ معاشرے ایسے بھی ہیں جہاں پر جسم کے تمام حصوں کو لباس سے ڈھانپنا ضروری نہیں سمجھا جاتا۔ لیکن تمام دنیا میں مسلمان معاشرہ جہاں کہیں بھی ہے اس میں عورتوں اور مردوں دونوں کے لیے اپنے جسم کے تمام حصوں کو ڈھانپنا ضروری ہے۔ ان تمام حقائق کے باوجود ہم اس بات کو نہیں جھੋٹا سکتے کہ دنیا کے تمام بڑے بڑے شہروں مثلاً لندن، پیرس اور نیو یارک وغیرہ میں جوان لوگوں کا فیشن ایک ہے اور سب جوان لڑکے لڑکیاں جینز (Jeans) اور شرٹ پہنتے ہیں۔ ان کے فیشن میں اختلافات سے زیادہ مماثلت ہوتی ہے اگرچہ وہ مختلف معاشروں سے تعلق رکھتے ہیں۔

2- ایک ہی معاشرے میں جدت (Diversity within a Culture)

ہر معاشرہ ایک دوسرے سے مختلف ہے۔ ان کے رہن سہن اور لباس پہننے کے طریقے فرق ہیں۔ لیکن اگر ہم غور کریں تو معاشرے کے اندر بھی لوگوں کے پہننے اور ہننے کے طریقوں میں بہت فرق ہوتا ہے۔ معاشرہ کیساں (Uniform) اور جامد (Static) نہیں رہ سکتا۔ ہر عمر اور نسل، کچھ رسومات اور لباس پہننے کی عادات میں تبدیلی لاتے رہتے ہیں۔

اہم نکات

- 1 ہم اپنی شخصیت اور انفرادیت کا اظہار فیشن / رواج کے ذریعے کرتے ہیں اور یہ تقریباً ہم میں سے ہر فرد کی زندگی پر اثر انداز ہوتا ہے۔
- 2 امر اجدید فیشن کو سب سے پہلے اپناتے ہیں اور یہ فیشن لیڈرز کے محدود گروہ کے لیے ہوتا ہے اور کچھ عرصہ بعد وہ عوام انسان کا فیشن بن جاتا ہے۔
- 3 بنیادی طور پر فیشن کے چار عناصر یک رُخی خاکہ، جُزئیات، سطحی کیفیت اور رنگ ہیں۔
- 4 یک رُخی خاکہ سے مراد لباس کی شکل و ہیئت ہے جبکہ جُزئیات (Details) سے مراد وہ انفرادی عناصر ہیں جو یک رُخی خاکے کو شکل و ہیئت دیتے ہیں۔
- 5 فیشن کا اہم جُز سطحی کیفیت ہے۔ اس کا تعلق دیکھنے اور چھوٹے سے ہے۔
- 6 لباس کے انتخاب میں رنگ بہت اہمیت کا حامل ہیں۔ اس کے علاوہ رنگ تشہیر / اشتہارات، پیکنگ اور دو کانوں کو سجانے میں بھی اہم کردار ادا کرتے ہیں۔
- 7 لباس کا انتخاب اپنی مالی حیثیت، شخصیت، اقدار، موقع محل اور موسم کی مناسبت سے کرنا چاہیے۔
- 8 فیشن کے مطابق تیار کردہ لباس معاشرتی اور معاشری اہمیت کا حامل ہے۔
- 9 فیشن کی معیشت تین مراحل میں ہوتی ہے مثلاً پیداوار، تقسیم اور اصلاح یا استعمال۔
- 10 دلکش شخصیت کا تعلق ذاتی صفائی مثلاً صحت مندرجہ، دانتوں اور ناخنوں کی صفائی، سلیقے سے بننے ہوئے بالوں اور موقع محل کے مطابق تیار کردہ لباس سے ہے۔
- 11 فیشن کی صنعت ملک کی معیشت میں اہم کردار ادا کرتی ہے۔ یہ لوگوں کو روزگار فراہم کرنے کے ساتھ ساتھ ملک کو زر متبادل بھی فراہم کرتی ہے۔
- 12 فیشن میں جدت کی دو اقسام ہیں۔ مثلاً مختلف معاشروں میں جدت اور ایک ہی معاشرے میں جدت۔
- 13 معاشرہ ایک دوسرے سے منتفع ہوتا ہے۔ یہ یکساں اور جامد نہیں رہ سکتا۔ اس میں تبدیلی، فنی، سماجی اور معاشری قسم کی ہو سکتی ہے۔

سوالات

-1 ذیل میں دیے گئے بیانات میں ہر بیان کے نیچے چار ممکنہ جوابات دیے گئے ہیں، درست جواب کے گرد اڑہ لگائیں۔

(i) ہم اپنی شخصیت اور انفرادیت کا اظہار کیوں نکرتے ہیں؟

(ا) سنتے کپڑوں سے (ب) بے جا صراف سے

(ج) فیشن سے (د) جزئیات سے

(ii) بنیادی طور پر فیشن کے کتنے عناصر ہیں؟

(ا) دس (ب) پانچ

(ج) چار (د) چھ

(iii) فیشن کی صنعت لوگوں کو کیا فراہم کرتی ہے؟

(ا) تبدیلی (ب) وقت کا ضیاءع

(ج) روزگار (د) جدت

(v) ڈکشنس خصیت کا تعلق کس سے ہے؟

(ا) قیمتی لباس سے (ب) امارت سے

(ج) صحیت مندرجہ، دانتوں اور ناخنوں سے (د) قیمتی زیورات سے

(vi) فیشن کی معيشت کے کتنے مرحلے ہیں؟

(ا) پانچ (ب) چھ

(ج) تین (د) چار

(vii) فیشن میں جدت کی کتنی اقسام ہیں؟

(ا) ایک (ب) دو

(ج) تین (د) پانچ

مختصر جوابات تحریر کریں: -2

- (i) فیشن کی تعریف کریں۔
- (ii) فیشن کی اقسام کی تعریف کریں۔
- (iii) فیشن کے عناصر کے نام لکھیں۔
- (iv) فیشن کی معيشت کے مرحلے کے نام لکھیں۔
- (v) زیبائش کی تعریف کریں۔
- (vi) رواج/فیشن میں جدت کوئی اقسام میں تقسیم کیا جاتا ہے؟ ان کے نام لکھیں۔

تفصیلی جوابات تحریر کریں: -3

- (i) فیشن کے جدید رجحانات پر بحث کریں۔
- (ii) فیشن کی معاشرتی اور معاشری اہمیت کو تفصیل سے بیان کریں۔
- (iii) ذاتی زیبائش (Personal Grooming) کی روزمرہ زندگی میں اہمیت کو مثالوں سے واضح کریں۔
- (iv) فیشن میں جدت (Diversity) پر بحث کریں۔

عملی کام (Practical Work)

- 1 طلباء پنے لیے ایک ہفتہ کا ذاتی زیبائش کا چارٹ تیار کریں۔
- 2 اخبارات اور رسائل میں سے مقامی اور بین الاقوامی فیشن کی تصاویر کاٹ کر اپنی پریکٹیکل فائل میں لگائیں۔